



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

Државната комисија за спречување на корупцијата, согласно со член 33, член 22 став (1) и став (3) од Законот за спречување на корупцијата и судирот на интереси („Службен Весник на Република Македонија“ број 12/2019), член 32 од Деловникот за работа на Државната комисија за спречување на корупцијата, а во врска со член 74 став (1) и (2) од Изборниот законик („Службен весник на Република Македонија“, бр. 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18 и 27/19) на дванаесеттата седница одржана на ден 03.05.2019 година, во присуство на овластен претставник на општина Шуто Оризари, Скопје – лицето Данчо Арсов, со овластување бр. 09-596/3 од 02.05.2019 година издадено од градоначалникот на општина Шуто Оризари и во присуство на овластен претставник на подносителот на приговорот, полномошник адвокат Благој Денковски од Скопје со уредно полномошно бр. 02-442/1 од 03.05.2019 година, ја донесе следната:

ОДЛУКА

1) Сомневањата за прекршување на одредбата од членот од 8-б од Изборниот законик и на одредбите од членовите 3б од Законот за спречување на корупцијата и судирот на интереси се неосновани.

2) Приговорот поднесен од организаторот/учесник на изборна кампања - ВМРО-ДЕМОКРАТСКА ПАРТИЈА ЗА МАКЕДОНСКО НАЦИОНАЛНО ЕДИНСТВО - Скопје, кај Државната комисија за спречување на корупцијата заведен под архивски број 12 – 2555/1 од 30.04.2019 година, против Градоначалникот на општина Шуто Оризари, Скопје, за прекршување на одредбата од членот 8-б од Изборниот законик и на одредбите од членот 3б од Законот за спречување на корупцијата и судирот на интереси, сторено со злоупотреба на имот во сопственост на единицата на локална самоуправа - Шуто Оризари, користење на службена канцеларија во општинската зграда за вршење на политички активности, во период на изборната кампања за изборите за претседател на Република Северна Македонија и за предвремените избори за градоначалник на општина Охрид, градоначалник на општина Ново Село и градоначалник на општина Дебар, **СЕ ОДБИВА.**

4) Оваа одлука стапува на сила со денот на донесувањето.

5) Одлуката донесена во врска со постапувањето на Државната комисија за спречување на корупцијата по овој поднесен приговор ќе се објави на нејзината веб страница во рок од 24 часа, а истата ќе се достави до подносителот на приговорот и до лицето/јавната институција против кое/која е поднесен приговорот – Градоначалникот на општина Шуто Оризари, Скопје.

6) Предметот број 12-2555 од 2019 година се затвора и се архивира.

ОБРАЗЛОЖЕНИЕ

На ден 30.04.2019 година до Државната комисија за спречување на корупцијата е доставен Приговор заведен со архивски број 12-2555/1 од 30.04.2019 година за



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

прекршување на членот 8-б од Изборниот законик и членот 36 од Законот за спречување на корупцијата и судирот на интереси, од овластен подносител Генерален секретар Игор Јанушев, ВМРО-ДПМНЕ, (ВМРО - Демократска партија за македонско национално единство) со седиште на Плоштад ВМРО бр.1, општина Центар, Скопје.

Постапувајќи согласно со член 33 став 2 од Законот за спречување на корупцијата и судирот на интереси, ДКСК отвора постапка за утврдување на фактичката состојба по овој поднесен приговор.

Во Приговорот се содржани наводи за злоупотреба на имот во сопственост на единицата на локална самоуправа - Шуто Оризари од страна на Градоначалникот на Општината, поради користење на службена канцеларија во општинската зграда за вршење на политички активности поврзани со изборна кампања за избор на Претседател на РСМ.

Во Приговорот подносителот бара од ДКСК да постапи согласно со член 36 од Законот за спречување на корупцијата и судирот на интереси, да ги преземе сите потребни законски дејствија, да отвори постапка за утврдување на наведената фактичка состојба и да иницира постапка за утврдување одговорност пред надлежните органи.

Државната комисија за спречување на корупцијата постапувајќи согласно членот 33 став 3 од Законот за спречување на корупцијата и судирот на интереси, приговорот со прилог документација го достави до јавната институција против која е поднесен, ОПШТИНА ШУТО ОРИЗАРИ во рок од 24 часа од приемот на приговорот, со писмено известување број 12-2555/2 од 30.04.2019 година, со напомена дека по наводите од приговорот може да се изјасни во рок од 3 дена од денот на приемот на известувањето, односно најдоцна до 02.05.2019 година до 12,00 часот со достава на писмено изјаснување во Архивата на Државната комисија за спречување на корупцијата.

Истовремено, согласно член 33 став 4 од Законот за спречување на корупцијата и судирот на интереси, јавната институција - Општината Шуто Оризари против која е поднесен приговорот е известена дека ДКСК наводите од предметниот приговор ќе ги испита и ќе постапи по приговорот на јавна седница закажана за ден 03.05.2019 година во 11:00 часот и му е укажано на правото преку овластен претставник да присуствува на јавната седница.

По повод поднесениот приговор, согласно член 33 став 5 од Законот за спречување на корупцијата и судирот на интереси, на закажаната јавна седница повикан е и му е укажано на правото преку овластен претставник да присуствува и подносителот на приговорот.

На ден 02.05.2019 година, до ДКСК, доставено е писмено изјаснување бр. 12-2555/4 од 02.05.2019 година, од страна на Општината Шуто Оризари, Градоначалник на Општината Шуто Оризари.

Според наводите од предметното изјаснување и од прилогот кон поднесениот приговор се гледа дека како материјален доказ е доставена објавена фотографија, на која не е наведено каде е фотографирана сликата а исто така не се забележуваат никакви симболи и знаци што укажуваат дека фотографијата е направена во службена просторија.



РЕПУБЛИКА СЕВЕРНА МАКЕДОНИЈА
- ДРЖАВНА КОМИСИЈА ЗА СПРЕЧУВАЊЕ НА КОРУПЦИЈАТА -

Од страна на подносителот на приговорот нема доставено материјални докази со кои ќе се докажат тврдењата наведени во самиот приговор, па Општината Шуто Оризари смета дека наводите во предметниот приговор се неосновани и истиот треба да се отфрли.

Воедно, добиено е известување од Општина Шуто Оризари во кое е доставена комплетна информација и документација за тоа дали објектот во кој е направена фотографијата е во сопственост на општината и тоа: тековна состојба за субјектот, имотен лист за објектот, пописна листа за градежни објекти на Општината, решение за пренесување на право на сопственост на недвижен имот од РМ на Општина Шуто Оризари врз основа на делбен биланс од 2000 година.

Од се горе изнесено и по проучување на целокупната документација во врска со поднесениот приговор, утврдена е следната фактичка состојба:

Просторијата(службена канцеларија) - предмет на наводите во поднесениот приговор, не била во сопственост на Општина Шуто Оризари.

Со оглед на вака утврдената фактичка состојба, Државната комисија за спречување на корупцијата на јавната седница одржана на ден 03.05.2019 година, констатира дека не постои повреда на член 8-б од Изборниот законик и член 36 од Законот за спречување на корупција и судирот на интереси, наводите од приговорот не се потврдуваат, приговорот се одбива, а предметот да се затвори и да се архивира .

Врз основа на се, погоре наведено, Државната комисија за спречување на корупцијата одлучи како во диспозитивот.

Правна поука:

Против Одлуката на Државната комисија за спречување на корупцијата, подносителот на приговорот и лицето/јавната институција против кое/која е поднесен приговорот има право на тужба до Управниот суд во рок од 24 часа од приемот на Одлуката.

Доставено до :

- Архива
- Подносителот
- Општина Шуто Оризари



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател,
Билјана Ивановска

Билјана Ивановска

